



महाराष्ट्र शासन राजपत्र

असाधारण भाग पाच

वर्ष ३, अंक ३]

बुधवार, मार्च २२, २०१७/चैत्र १, शके १९३९

[पृष्ठे ५, किंमत : रुपये २६.००

असाधारण क्रमांक ८

प्राधिकृत प्रकाशन

महाराष्ट्र विधानसभेत व महाराष्ट्र विधानपरिषदेत सादर केलेली विधेयके.

महाराष्ट्र विधानमंडळ सचिवालय

महाराष्ट्र विधानसभेत दिनांक २२ मार्च २०१७ रोजी पुरःस्थापित करण्यात आलेले खालील विधेयक महाराष्ट्र विधानसभा नियम ११६ अन्वये प्रसिद्ध करण्यात येत आहे :-

L. A. BILL No. IX OF 2017.

A BILL

TO AMEND THE MAHARASHTRA PARAMEDICAL
COUNCIL ACT, 2011.

सन २०१७ चे विधानसभा विधेयक क्रमांक ९.

महाराष्ट्र परावैद्यक परिषद अधिनियम, २०११ यात
सुधारणा करण्यासाठी विधेयक.

२०१६ चा **ज्याअर्थी**, यात यापुढे दिलेल्या प्रयोजनांसाठी, महाराष्ट्र परावैद्यक परिषद अधिनियम, २०११ यात सुधारणा
महा. ६. करणे इष्ट आहे ; **त्याअर्थी**, भारतीय गणराज्याच्या अदुसष्टाव्या वर्षी, याद्वारे, पुढील अधिनियम करण्यात येत
आहे :-

१. (१) या अधिनियमास, महाराष्ट्र परावैद्यक परिषद (सुधारणा) अधिनियम, २०१७ असे म्हणावे.

संक्षिप्त नाव व
प्रारंभ.

(२) तो, राज्य शासन राजपत्रातील अधिसूचनेद्वारे नियत करील अशा दिनांकास अंमलात येईल.

सन २०१६ चा महाराष्ट्र अधिनियम क्रमांक ६ याच्या पूर्ण नावाची सुधारणा.

२. महाराष्ट्र परावैद्यक परिषद अधिनियम, २०११ (यात यापुढे ज्याचा निर्देश “मुख्य अधिनियम” असा २०१६ चा महाराष्ट्र अधिनियम क्रमांक ६ याच्या पूर्ण नावाची सुधारणा.

सन २०१६ चा महाराष्ट्र अधिनियम क्रमांक ६ याच्या उद्देशिकेची सुधारणा.

३. मुख्य अधिनियमाच्या उद्देशिकेमध्ये, “परावैद्यक व्यवसायीची” या मजकुराऐवजी, “परावैद्यक व्यवसाय करणाऱ्या कर्मचाऱ्यांची” हा मजकूर दाखल करण्यात येईल.

सन २०१६ चा महाराष्ट्र अधिनियम क्रमांक ६ याच्या कलम २ ची सुधारणा.

४. मुख्य अधिनियमाच्या कलम २ मध्ये,—

(क) खंड (ग) नंतर, पुढील खंड समाविष्ट करण्यात येईल :—

“(ग-क) “परावैद्यक व्यवसाय करणारा कर्मचारी” याचा अर्थ, जी व्यक्ती आपला मुख्य व्यवसाय म्हणून, आधुनिक शास्त्रोक्त औषधवैद्यकशास्त्र किंवा आयुर्वेदिक वैद्यक पद्धत किंवा युनानी वैद्यक पद्धत किंवा होमिओपॅथिक वैद्यक पद्धत शिकविण्यात किंवा तसा व्यवसाय करण्यास किंवा दोहोंसाठी सहाय्यभूत असणाऱ्या अथवा सहायक म्हणून आवश्यक असलेल्या सेवा देत असेल अशी व्यक्ती, असा आहे ;” ;

(ख) खंड (झ) ऐवजी, पुढील खंड दाखल करण्यात येईल :—

“(झ) “नोंदणीकृत परावैद्यक व्यवसाय करणारा कर्मचारी” याचा अर्थ, कलम २६ अन्वये नोंदणीकृत परावैद्यक व्यवसाय करणारा कर्मचारी, असा आहे ;” .

सन २०१६ चा महाराष्ट्र अधिनियम क्रमांक ६ याच्या कलम ४ ची सुधारणा.

५. मुख्य अधिनियमाच्या कलम ४ मधील, पोट-कलम (१) मध्ये,—

(क) खंड (५) नंतर, पुढील खंड समाविष्ट करण्यात येईल :—

“(५-क) अध्यक्ष, महाराष्ट्र भारतीय औषधवैद्यक परिषद, पदसिद्ध सदस्य ;” ;

(ख) खंड (७) मध्ये, “परावैद्यक व्यवसायीमधून” या मजकुराऐवजी, “परावैद्यक व्यवसाय करणाऱ्या कर्मचाऱ्यांमधून” हा मजकूर दाखल करण्यात येईल.

सन २०१६ चा महाराष्ट्र अधिनियम क्रमांक ६ याच्या कलम १९ ची सुधारणा.

६. मुख्य अधिनियमाच्या कलम १९ च्या पोट-कलम (२) मध्ये,—

(क) खंड (घ) मधील, “परावैद्यक व्यवसायीच्या” या मजकुराऐवजी, “परावैद्यक व्यवसाय करणाऱ्या कर्मचाऱ्यांच्या” हा मजकूर दाखल करण्यात येईल ;

(ख) खंड (ड) मधील, “परावैद्यक व्यवसायीला” या मजकुराऐवजी, “परावैद्यक व्यवसाय करणाऱ्या कर्मचाऱ्याला” हा मजकूर दाखल करण्यात येईल.

७. मुख्य अधिनियमाच्या कलम २२ मध्ये,—

सन २०१६ चा
महाराष्ट्र
अधिनियम क्रमांक
६ याच्या कलम
२२ ची सुधारणा.

(क) पोट-कलम (३) मधील, “ परावैद्यक व्यवसायीचा ” या मजकुराऐवजी, “ परावैद्यक व्यवसाय करणाऱ्या कर्मचाऱ्यांचा ” हा मजकूर दाखल करण्यात येईल;

(ख) पोट-कलम (४) मधील, “ परावैद्यक व्यवसायी ” या मजकुराऐवजी, “ परावैद्यक व्यवसाय करणारा कर्मचारी ” हा मजकूर दाखल करण्यात येईल;

(ग) पोट-कलम (५) मधील, “ परावैद्यक व्यवसायीकडून ” या मजकुराऐवजी, “ परावैद्यक व्यवसाय करणाऱ्या कर्मचाऱ्याकडून ” हा मजकूर दाखल करण्यात येईल.

८. मुख्य अधिनियमाच्या कलम २६ मध्ये,—

सन २०१६ चा
महाराष्ट्र
अधिनियम क्रमांक
६ याच्या कलम
२६ ची सुधारणा.

(क) पोट-कलम (१) मधील, “ परावैद्यक व्यवसायीची ” या मजकुराऐवजी, “ परावैद्यक व्यवसाय करणाऱ्या कर्मचाऱ्यांची ” हा मजकूर दाखल करण्यात येईल;

(ख) पोट-कलम (२) मधील, “ परावैद्यक व्यवसायी ” या मजकुराऐवजी, “ परावैद्यक व्यवसाय करणारा कर्मचारी ” हा मजकूर दाखल करण्यात येईल;

(ग) पोट-कलम (३) मधील, “ परावैद्यक व्यवसायीची ” या मजकुराऐवजी, “ परावैद्यक व्यवसाय करणाऱ्या कर्मचाऱ्यांची ” हा मजकूर दाखल करण्यात येईल.

९. मुख्य अधिनियमाच्या कलम २८ मध्ये, पोट-कलम (२) मधील, “ परावैद्यक व्यवसायीचे ” या मजकुराऐवजी, “ परावैद्यक व्यवसाय करणाऱ्या कर्मचाऱ्याचे ” हा मजकूर दाखल करण्यात येईल.

सन २०१६ चा
महाराष्ट्र
अधिनियम क्रमांक
६ याच्या कलम
२८ ची सुधारणा.

१०. मुख्य अधिनियमाच्या कलम ३१ मध्ये, पोट-कलम (१) मधील, “ परावैद्यक व्यवसायीखेरीज ” या मजकुराऐवजी, “ परावैद्यक व्यवसाय करणाऱ्या कर्मचाऱ्यांखेरीज ” हा मजकूर आणि “ परावैद्यक व्यवसायी ” या मजकुराऐवजी, “ परावैद्यक व्यवसाय करणारा कर्मचारी ” हा मजकूर दाखल करण्यात येईल.

सन २०१६ चा
महाराष्ट्र
अधिनियम क्रमांक
६ याच्या कलम
३१ ची सुधारणा.

११. मुख्य अधिनियमाच्या कलम ३२ मध्ये, “ परावैद्यक व्यवसायी ” हा मजकूर ज्या दोन्ही ठिकाणी त्याच्या व्याकरणिक फेरफारांसह आला आहे, तेथे तेथे “ परावैद्यक व्यवसाय करणारा कर्मचारी ” हा मजकूर त्याच्या व्याकरणिक फेरफारांसह दाखल करण्यात येईल.

सन २०१६ चा
महाराष्ट्र
अधिनियम क्रमांक
६ याच्या कलम
३२ ची सुधारणा.

उद्देश व कारणे यांचे निवेदन.

महाराष्ट्र परावैद्यक परिषद विधेयक, २०११, राज्य विधानमंडळाच्या दोन्ही सभागृहांनी संमत केल्यानंतर, दिनांक १२ जानेवारी २०१६ रोजी त्यास राष्ट्रपतींची संमती मिळाली. उक्त विधेयक आता सन २०१६ चा महाराष्ट्र अधिनियम क्रमांक ६ म्हणून प्रसिद्ध करण्यात आले आहे.

उक्त विधेयक, राष्ट्रपतींच्या विचारविमर्शासाठी आणि संमत करण्यासाठी सादर केले असताना केंद्रीय गृह मंत्रालयाने विधेयकाच्या तरतुदींमध्ये विवक्षित सुधारणा सूचविल्या होत्या. राज्य शासनाने विधेयकामध्ये सुचविलेल्या उक्त सुधारणा समाविष्ट करण्यास मान्यता दिली आहे आणि याबाबत विधेयक, सुधारणा समाविष्ट केल्यानंतर राज्य विधानमंडळाचा अधिनियम म्हणून अंमलात येईल असे केंद्र सरकारला आश्वासन दिले आहे.

२. त्यानुसार उक्त सन २०१६ च्या महाराष्ट्र अधिनियम क्रमांक ६ मध्ये सुधारणा करणे इष्ट आहे, असे वाटले.

३. प्रस्तावित सुधारणांची ठळक वैशिष्ट्ये खालीलप्रमाणे आहेत :-

(एक) कलम २ ची सुधारणा.—कलम २ च्या खंड (झ) मध्ये “नोंदणीकृत परावैद्यक व्यवसायी” या व्याख्येची तरतूद आहे. उक्त व्याख्येप्रमाणे, परावैद्यक अर्हताधारक हे डॉक्टरांप्रमाणे व्यवसायी असल्याचे समजण्यात येण्याची शक्यता असल्याने, उक्त व्याख्या उचित वाटत नाही. यामुळे चिकित्सालयीन व्यवसायाच्या आणि हक्कांच्या बाबींवर कायदेशीर परिणाम होण्याची शक्यता आहे. म्हणून उक्त कलम २ मध्ये योग्य ती सुधारणा करून “परावैद्यक व्यवसाय करणारा कर्मचारी” आणि “नोंदणीकृत परावैद्यक व्यवसाय करणारा कर्मचारी” यांच्या व्याख्येची तरतूद करण्याचे प्रस्तावित केले आहे.

(दोन) कलम ४ ची सुधारणा.—महाराष्ट्र भारतीय वैद्यक परिषदेचा अध्यक्ष हा महाराष्ट्र परावैद्यक परिषदेचा पदसिद्ध सदस्य असेल अशी तरतूद करणे प्रस्तावित केले आहे.

(तीन) कलमे १९, २२, २६, २८, ३१ आणि ३२ यांमध्ये सुधारणा.— कलम २ च्या सुधारणेचा परिणाम म्हणून उक्त कलमांमध्ये योग्य त्या सुधारणा करण्याचे प्रस्तावित केले आहे.

४. उक्त २०१६ चा महाराष्ट्र अधिनियम क्रमांक ६ याची, त्यास प्रस्तावित केलेल्या सुधारणांचा समावेश केल्यानंतर, अंमलबजावणी करण्याचे प्रस्तावित केले आहे.

५. वरील उद्दिष्टे साध्य करणे हा, या विधेयकाचा हेतू आहे.

मुंबई,
दिनांक १६ मार्च २०१७.

गिरीष महाजन,
वैद्यकीय शिक्षण मंत्री.

वैधानिक अधिकार सोपविण्यासंबंधीचे ज्ञापन.

या विधेयकात वैधानिक अधिकार सोपविण्यासंबंधीचा पुढील प्रस्ताव अंतर्भूत आहे :—

खंड १ (२).—या खंडान्वये, ज्या दिनांकास अधिनियम अंमलात येईल, तो दिनांक **राजपत्रातील** अधिसूचनेद्वारे नियत करण्याचा अधिकार राज्य शासनाकडे घेण्यात आला आहे.

२. वैधानिक अधिकार सोपविण्यासंबंधीचा वर उल्लेखिलेला प्रस्ताव हा, सामान्य स्वरूपाचा आहे.

विधान भवन :

मुंबई,

दिनांक २२ मार्च २०१७.

डॉ. अनंत कळसे,

प्रधान सचिव,

महाराष्ट्र विधानसभा.